



Република Северна Македонија

Министерство за здравство

Фармацевтска хемиска козметичка
индустрија **АЛКАЛОИД АД**

Бр. 03-1765/11

03.03 2020 год.
С К О П Ј Е

Бр. 17-2101/14

03-03-2020 година

ДОГОВОР

ЗА ЈАВНА НАБАВКА НА СТОКИ

I. ДОГОВОРНИ СТРАНИ

А. Министерство за здравство на Република Северна Македонија, ул. 50-та Дивизија бр. 14, 1000 Скопје, Република Северна Македонија, застапувано од Министер Доц. д-р Венко Филипче (во понатамошниот текст „**Договорен орган**“) од една страна,
и

Б. Алкалоид АД Скопје, бул. Александар Македонски бр. 12, 1000 Скопје, Република Северна Македонија, ЕДБ 4030946257762, Жиро сметка _____, Банка Депонент _____, застапувано од Живко Мукаетов (во понатамошниот текст „**Носител на набавката**“) од друга страна.

Составен дел од овој Договор е:

- Тендерската документација и техничката спецификација објавена со оглас бр. 17-2101 од 26.02.2020 година;
- Понудата на Носителот на набавката

II. ДЕФИНИЦИИ

Член 1

За целите на овој Договор одделни поими и изрази се употребени и превземнени од ЗЈН.

III. ПРЕДМЕТ НА ДОГОВОРОТ

Член 2

Предмет на овој Договор е набавка на **Дезинфекциони средства за училишта, детски градинки и јавни тоалети во Република Северна Македонија**, врз основа на Одлука за спроведување на постапка за доделување на договор за јавна набавка на стоки, бр. 17-2101/1 од 26.02.2020 година, спроведена постапка со објавување на **оглас бр. 17-2101** од 26.02.2020 година и Одлука за избор на најповолна понуда бр. 17-2101/11 од 03.03.2020 година, а согласно тендерската документација, техничката спецификација и Понудата на Носителот на набавката, како задолжителни и составни делови од овој Договор.

Носителот на набавката, според спецификацијата на Отворена постапка за доделување на договор за јавна набавка на стоки - **Дезинфекциони средства за училишта, детски градинки и јавни тоалети во Република Северна Македонија**, треба да ги испорача следните делови:



Република Северна Македонија

Министерство за здравство

ОПИС НА ПОНУДЕНОТО	Опис на паковање	количина	Единечна Цена без ДДВ	Вкупно без дде	Вкупно со дде	Производител/ Земја на потекло
Екосал ултра: Полиалкохолен дезинфициенс со широк спектар на микробицидно дејство и брз микробициден ефект, дури и во присуство на органски материји. Поседува продолжено дејство повеќе од 4 часа. За употреба на хигиенска и хируршка дезинфекција на раце, со широк спектар против: <i>Staphylococcus aureus</i> , MRSA, <i>Pseudomonas aeruginosa</i> , MT, VRE, вируси (HIV, HBV, HCV, adeno, novo, polio, rota, <i>Influenza virus</i> , <i>Herpes virus</i> , SARS, SV 40, HAV и габи. Бистар раствор со карактеристичен мирис.	500mL со пумпица	8.300.000m L	0,24	1.992.000,00	2.091.600,00	Алкалоид АД Скопје /РС Македонија

IV. ЈАЗИК НА ДОГОВОРОТ

Член 3

Јазик на Договорот и на другите документи кои претставуваат составен дел на Договорот, е Македонскиот јазик.

Јазик на целата комуникација во писмена форма помеѓу договорните страни е на Македонски јазик.

V. ВРЕДНОСТ НА ДОГОВОРОТ

Член 4

Вкупната цена на предметот на набавка, без вклучен ДДВ, изнесува 1.992.000,00 денари. Вкупна вредност на предметот на набавка со вклучен ДДВ изнесува 2.091.600,00 денари.

VI. ВРЕМЕТРАЕЊЕ НА ДОГОВОРОТ

Член 5

Договорот се склучува на определено време за период од 3 (три) месеци од денот на склучување на договорот, односно до исцрпување на количините.

VII. ДИНАМИКА И НАЧИН НА ИСПОРАКА НА СТОКИТЕ

Член 6

Добавувачот е должен да ги чува предметните набавки во сопствениот магацин и да ги дистрибуира веднаш по склучување на договорот. Испораката треба да се изврши веднаш до Единиците на локална



Република Северна Македонија

Министерство за здравство

самоуправа, општините, општините во градот Скопје и Градот Скопје, а по доставен план за дистрибуција од страна на Договорниот орган во согласност со насоките од Управувачкиот комитет за координација и управување во системот за управување со кризи.

Местото на испорака ќе биде согласно добиениот распоред од Договорниот орган за дистрибуција во кој ќе бидат назначени локациите каде што ќе треба да се достави предметот на набавката.

VIII. НАЧИН, УСЛОВИ И РОКОВИ НА ПЛАЌАЊЕ

Член 7

Договорниот орган се обврзува плаќањето на Носителот на набавката да го врши со плаќање вирмански во рок од 15 дена од денот на уредно доставена фактура и испратница од страна на Носителот на набавката и Единицата на локална самоуправа, а по доставен план за дистрибуција од страна на Договорниот орган.

За уредно доставена фактура се смета фактура за испорачана стока која ги содржи:

- испратница и потпис на фактурата од Носителот на набавката и Единиците на локална самоуправа, општините, општините во градот Скопје и Градот Скопје, а по доставен план за дистрибуција од страна на Договорниот орган во согласност со насоките од Управувачкиот комитет за координација и управување во системот за управување со кризи.

НАПОМЕНА: Договорниот орган е буџетски корисник, финалното одобрување на исплатата се врши од Трезор на Министерството за Финансии.

X. РЕШАВАЊЕ НА СПОРОВИ

Член 8

Сите евентуални спорови и недоразбирања кои би произлегле од овој Договор, Договорните страни ќе ги решаваат во духот на добрите деловни обичаи со меѓусебно договарање.

Член 9

Доколку спогодбено решавање на спорот не е возможно, за решавање на настанатиот спор надлежен ќе биде Основниот Граѓански Суд во Скопје.

XI РАСКИНУВАЊЕ НА ДОГОВОРОТ

Член 10

Кога една од договорните страни нема да ја исполни својата обврска другата страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да и го соопшти на другата договорна страна без одлагање по писмен пат.



Република Северна Македонија

Министерство за здравство

XII КОРУПЦИСКО ИЛИ ИЗМАМНИЧКО ОДНЕСУВАЊЕ

Член 11

Договорните страни се согласни да ги применат највисоките стандарди за етичко и законито однесување а време на реализација на овој Договор.

XIV. ПРИМЕНЛИВ ЗАКОН

Член 12

За се што не е регулирано со овој Договор ќе се применуваат одредбите од Законот за облигациони односи и позитивните законски прописи во Република Северна Македонија.

XV. ЗАВРШНИ ОДРЕДБИ

Член 13

Измени и дополни на Договорот можат да се вршат со заедничка согласност на Договорните страни по писмен пат. Договорот може да се менува со Анекс-Договор само во согласност со одредбите на Законот за јавни набавки и тендерската документација.

Член 14

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Носителот на набавката.

Договорни страни:

Договорен орган
Министерство за здравство на РСМ – Скопје



Министер
Д-р Венко Филипче

Носител на набавката
Алкалоид АД Скопје

Живко Мукаетов

